

## 25. பெண்கள் மற்றும் குழந்தைகள் மேம்பாடு கிராம ஊராட்சிகள்

சமுதாயத்தில் பெண்கள், மற்றும் குழந்தைகள் நலிவுற்றவர்களின் வரிசையில் இனம் காணப்பட்டுள்ளது. உடல் ரீதியாகவும், பொருளாதார ரீதியாகவும், சமூகத்தில் அந்தஸ்து ரீதியாகவும் இவர்களின் நிலையை மேம்படுத்தும் சீறிய நோக்கத்தோடு அரசின் சமூக நலத் துறையின் மூலம் பல்வேறு திட்டங்கள் செயல்படுத்தப்படுகின்றன. இவற்றில் கிராம ஊராட்சிகள்

பொது மக்களுடன் நெருங்கிய தொடர்பு கொண்டுள்ளதால் திட்ட செயல்பாட்டில் சம்பந்தப்பட்ட பயணாளிகளை கண்டறிய உதவும் பொருட்டு கீழ்க்கண்ட பொறுப்புகளை ஒப்படைக்கலாம். இப்பொருள் குறித்த அரசாணை (நிலை)எண். 2, சமூக நலம் மற்றும் சத்துணவுத் திட்ட துறை நாள் 5.1.98ல் கிராம ஊராட்சிகள், ஊராட்சி ஒன்றியங்கள் மற்றும் மாவட்ட ஊராட்சிகளுக்கு தனித்தனியே அதிகாரங்கள், கடமைகள் மற்றும் பொறுப்புகள் வழங்கப்பட்டுள்ளது. ஏற்கனவே வழங்கப்பட்ட அதிகாரங்களை பரிசீலித்து மேலும் எந்த வகையான பொறுப்புகளை மூன்றடுக்கு ஊராட்சிகளுக்கு வழங்கலாம் என விவாதித்து இக்குழு கீழ்க்கண்ட இனங்களில் பரிந்துரை செய்கிறது.

1. குழந்தைகள் மற்றும் பெண்களுக்கு பொதுவாக ஏற்படும் சோகை, நுண்ணுயிர் ஊட்டச்சத்து குறைவு , முன் கழுத்து கழலை போன்ற ஊட்டச்சத்து குறைபாடுள்ளவர்களை கண்டறிந்து சமூக நலப் பணியாளர்களுக்கு தெரிவிக்கலாம்.

2. தொழில் நுட்ப உதவிகள், பயிற்சிகள் மற்றும் சுய வேலைவாய்ப்புகள் தொடங்க முன்வரும் தகுதிவாய்ந்த பெண்களை தேர்ந்தெடுப்பதில் சம்பந்தப்பட்ட அலுவலர்களுக்கு உதவுதல்.

3. மகளீர் சார்ந்த குழுக்களையும், தாய்மார்களை கொண்ட குழுக்களையும் அமைத்து சமூக நலத்துறையின் திட்டங்களை அமுலாக்குவதில் இக்குழுக்களோடு சமூக நலத் துறையின் திட்ட பணியாளர்களையும் ஒருங்கிணைத்து இதனை மேற்பார்வை இடுதல்.

4. கிராமங்களில் வாழும் பெண்கள் மற்றும் குழந்தைகளின் வாழ்க்கைத்தரம், மேம்படுத்த கடைப்பிடிக்க வேண்டிய சுகதாரம் மற்றும் நல்ல உணவு பழக்கவழக்கங்கள் தாய்ப்பால் இது தொடர்பாக அரசின்திட்டங்கள் குறித்து விழிப்புணர்வினை ஏற்படுத்துதல், தகவல்களை பரப்புதல்.

5. கீழ்க்காணும் தேவையான ஒருங்கிணைப்பு உதவிகளை கிராம ஊராட்சிகள் சம்பந்தப்பட்ட சமூக நலத்துறை பணியாளர்களுக்குச் செய்யலாம்.

(அ). அரசின் ஆதரவுடன் நடைபெறும் மையங்களைப் பார்வையிட்டு குறைகளை காட்டி அவைகளைக் களைந்திடல்.(ஆ).சத்துணவு திட்ட மையங்களுக்கு தேவையான காய்கறிகள், இதர பொருட்களை சத்துணவு

அமைப்பாளர்கள்பெறும் பொருட்டு உள்ளூரில் ஆதரவினை திரட்டி ஊக்குவித்தல். (இ). இதற்கான உதவியை பெற்று பராமரிப்பதில் குழுக்களை ஈடுபடுத்துதல்.(ஈ). குழுந்தைகள் வளர்ச்சி கண்காணிப்பு, பிரசவத்திற்கு முந்தைய, பிந்தைய மருத்துவ வசதிகள், எடை குறைவாக பிறந்த குழந்தைகளின் உடல் நலம், பாதுகாப்பு, ஆகியவற்றில் பணியாற்றும் சமூக நலப் பணியாளர்களுக்கு கிராம ஊராட்சியின் பெண் பிரதிநிதிகள் உதவலாம்.(உ)தன்னார்வத் தொண்டு நிறுவனங்களை ஈடுபடுத்துவதில் திட்ட பணியாளர்களுக்கு உதவுதல்.

1. பொதுவான மக்கள் தொகை கணக்கெடுப்பு மற்றும் குழுந்தைகள், பெண்கள் சார்ந்த புள்ளி விவரங்களை திரட்டுவதற்கும், மதிப்பீடு செய்வதற்கும் உதவுதல்.

2. குழுந்தைகள் நல மையங்கள் இதர சத்துணவு மையங்கள் கட்டுவதற்கான மனைகளைத் தேர்ந்தெடுப்பதில் உதவுதல். கவனமும். மருத்துவ பாதுகாப்பும் தேவைப்படும் குழுந்தைகளை கணக்கெடுப்பின் மூலம் கண்டறிதல்.

3. குழுந்தை தொழிலாளர்களை இனம் காணுதல், மற்றும் அவர்களுக்கு மறுவாழ்வு அளிக்கும் பொருட்டு அரசு செயல்படுத்தும் பல்வேறு திட்டங்களில் ஈடுபடச் செய்ய சமூக நலத்துறை பணியாளர்கள் எடுக்கும் நடவடிக்கைகளுக்கு உறுதுணையாக இருத்தல்.

4. பெண்கள் மத்தியில் சுய உதவிக்கு குழுக்களை அமைத்து, சேமிக்கும் பழக்கத்தை உருவாக்குதல் உதவுதல்.

### ஊராட்சி ஒன்றியங்கள்

ஊராட்சி ஒன்றியப் பகுதியில் ஊட்டச்சத்து குறைபாடுகளுடன் கூடிய குழுந்தைகள் மற்றும் பெண்கள், கர்ப்பிணிப் பெண்கள் ஆகியோரின் நலம் கருதி செயல்படுத்தப்படும் அரசுத் திட்டங்களில் பயன்பெறும் பொருட்டு, தகுதிவாய்ந்த பயனாளிகளைக் கண்டறிதல்.

பெண்கள் மற்றும் குழுந்தைகள் மேம்பாடு குறித்து நிறைவேற்றப்படும் திட்டங்களின் செயல்பாடுகள் குறித்து ஆற்ற வேண்டிய மேற்பார்வை சார்ந்த பணிகளில் கீழ்க்கண்ட இனங்களை ஊராட்சி ஒன்றியங்களுக்கு பொறுப்பாக்கலாம்.

1. மதிய உணவு மையங்களை, செயல்படுத்தும், கிராம ஊராட்சிகளின் பணிகளை ஊராட்சி ஒன்றிய மேற்பார்வையிடுதல்.

2. ஊட்டச்சத்து சார்ந்த திட்டங்களின் செயல்பாட்டிற்கான புள்ளி விவரங்களை அனைத்து ஊராட்சிகளிடமிருந்து பெற்று, மேற்பார்வையிட்டு ஆய்வு செய்து மாவட்ட ஊராட்சிகளுக்கு அனுப்பலாம். இதன் அடிப்படையில் மதிப்பீடு அறிக்கைகள் தயார் செய்து வழங்கலாம்.

3. பெண்களுக்கான ஏற்படுத்தப்படும் வழிகாட்டி மையங்களை நேரிடையாகப் பார்வையிட்டு ஆய்வுகள் மேற்கொண்டு கண்டறிந்த இடர்பாடுகளை நீக்க, மேற்பார்வை நடவடிக்கைகள் மேற்கொள்ளுதல்.

பெண்கள் மற்றும் குழந்தைகள் மேம்பாடு குறித்து நடைமுறையில் உள்ள திட்டங்களின் செயல்பாட்டில் ஊராட்சி ஒன்றியங்கள் சமூக நலத் துறைக்கு கீழ்க்காணும் இனங்களில் உதவலாம்.

1. கிராம ஊராட்சிகள் செயல்படுத்தும் குழந்தைகள் காப்பகம், முன்பருவ கல்வி நடவடிக்கைகள் மற்றும் மையங்களில் உள்ள குழந்தைகளின் பின்கல்வி நடவடிக்கைகளுக்கு ஒன்றியங்கள் உதவலாம்.

2. குழந்தைகளுக்கான நல மையங்களுக்கான கட்டிடங்கள் கட்டுவதற்கு தேவையான தொழில் நுட்ப வசதிகள், குடிநீர் வசதி, விளையாட்டுப் பொருட்கள் போன்ற வசதி இம்மையங்கள் பெறுவதற்கும் ஊராட்சி ஒன்றியங்கள் சம்பந்தப்பட்ட கிராம ஊராட்சிகளுக்கு உதவலாம்.

3. ஊட்டச்சத்து மற்றும் நலவாழ்வு கல்வி குறித்து விவரங்களை மற்றும் விழிப்புணர்வினை செய்திகளாகவும், மக்கள் தொடர்பு சாதனங்களை பயன்படுத்தியும் மற்றும் நாட்டுப்புறக்கலைகளை உபயோகித்தும் பாடல்கள், சுவரொட்டிகள், துண்டு பிரசுரங்கள் தயாரித்தும் வழங்குவதில் ஊராட்சிகளுக்கு உதவுதல்.

4. கால முறையிலான ஆய்வுகளை மேற்கொண்டு திட்ட செயல்பாட்டினை மதிப்பீடுகள் செய்ய மருத்துவ மனைகள் மற்றும் கல்வி நிறுவனங்களை ஈடுபடுத்த உதவுதல்.

5. குழந்தைத் தொழிலாளர்கள் சார்ந்த புள்ளிவிவரங்கள் கிராம ஊராட்சிகளிடமிருந்து பெற்று, தொகுத்து மாவட்ட ஊராட்சிக்கு வழங்குவதில் உதவுதல்.

6. குழந்தைகள் காப்பகங்கள், பகல் நேர கவனிப்பு மையங்கள் நடத்துதல்,

அனாதை விடுதிகள் பராமரித்தல் கைவிடப்பட்ட குழந்தைகளுக்கான மையங்களை அமைத்து மற்றும் பராமரித்தல் போன்ற நடவடிக்கைகளில் கிராம ஊராட்சிகளும், தன்னார்வ தொண்டு நிறுவனங்களும் சமூக நலத்துறை அலுவலர்களுக்கு உதவுதல்

7.மகளீர் நலத்திட்டங்களுக்குரிய தகவல்களைப் பொதுமக்களிடம் பரப்புவதற்கு கிராம ஊராட்சி உதவுதல்.

8.பெண்களுக்கு சுயவேலைவாய்ப்பு பெறும் பொருட்டு, தேவைப்படும் தொழில் நுட்ப பயிற்சி, தொழில் துவங்க நிதி ஆதாரம் ஆகியவற்றை பெறவும், தகுந்த வேலைவாய்ப்பு வசதிகளை கண்டறிவதில் கிராம ஊராட்சிகளும் அரசு சாரா அமைப்புகளும் அரசிற்கு உதவலாம்.

9.வரதட்சணைக் கொடுமைகள், பாலியல் பாகுபாடுகள், பெண்களுக்கெதிரான கொடுமைகள் போன்றவற்றை சமுதாயத்திலிருந்து களைய அரசும், அரசு சாரா நிறுவனங்களும் எடுக்கும் நடவடிக்கைகளுக்கு உதவலாம்.

10. குடும்ப ஆலோசனை மையங்கள் அமைத்து நடத்துவதில் கிராம ஊராட்சிகளுக்கும் தன்னார்வ தொண்டு நிறுவனங்களுக்கும், தேவையான அறிவுரைகளையும், உதவிகளையும் வழங்கலாம்.

### மாவட்ட ஊராட்சிகள்

பெண்கள் மற்றும் குழந்தைகள் மேம்பாடு திட்ட செயல்பாடுகளில் மாவட்ட ஊராட்சிகள் கீழ்க்கண்ட இனங்களில் திட்டமிடுவதற்கான நடவடிக்கைகளை மேற்கொள்ளலாம்.

1. ஊராட்சி ஒன்றியங்களிலிருந்து பெறப்படும் பெண்கள் மற்றும் குழந்தைகள் நலம் சார்ந்த புள்ளி விவரங்களை கொண்டு, மகளீர் மற்றும் குழந்தைகளின் ஊட்டச்சத்து நிலை, குழந்தைகளின் சமூக நிலை, பெண்களின் சமூக பொருளாதார நிலை ஆகியவற்றை மாவட்ட அளவில் தயாரித்து அவற்றை பிற மாவட்ட அறிக்கைகள், தமிழ்நாடு மாநில அறிக்கைகள் மற்றும் பிறமாநில அறிக்கைகளுடன் ஒப்பிட்டு கருத்துரைகள், மற்றும் அறிவுரைகள், வழங்கி திட்டமிடுவதற்கு பயன்படுத்துதல்.

2. பெண்களுக்கான வழிவாட்டி நிலையங்கள் அமைக்க மாவட்ட அளவில் திட்டங்கள் தீட்டுதல்.

பெண்கள் மற்றும் குழந்தைகளின் மேம்பாடு குறித்து திட்டங்களைச் செயல்படுத்துவதில் கீழ்காணும் இனங்களில் மாவட்ட ஊராட்சிகளுக்கு மேற்பார்வை மற்றும் மறு ஆய்வில் செய்யும் பொறுப்புகளை வழங்கலாம்.

1.மாவட்ட அளவில் செயல்படுத்தப்படும் பெண்கள் மற்றும் குழந்தைகளுக்கான மேம்பாடுத் திட்டங்களின் செயல்முறை திட்டங்கள் குறித்து கூட்டங்கள் நடத்தி ஆய்வுகளை மேற்கொள்ளுதல்.

2.ஊட்டச்சத்து சார்பான பணிகள் குறித்து ஊராட்சி ஒன்றியத்தின் செயல்பாடுகளையும், கிராம ஊராட்சியின் செயல்களையும் மேற்பார்வையிட்டு ஆய்வு நடத்தி அறிவுரைகள் வழங்குதல்.

3.ஊட்டச்சத்து திட்டங்களைச் செயல்படுத்த தேவையான பொருட்களின் கொள்முதலையும், பகிர்வினையும் மாநில மற்றும் மத்திய அரசின் நிதியுதவி பெறும் திட்டங்களின் செயலாக்கத்தையும் மேற்பார்வையிட்டு ஆய்வு செய்தல்.

4.குழந்தைகள் நல மையங்கள், மதிய உணவு மையங்கள் நிறுவி இயக்குவதிலும் தொடர்ந்து பராமரித்தலிலும் தேவையான தொழில் நுட்ப உதவிகளை வழங்கி மேற்பார்வை பணிகளை மேற்கொள்ளலாம்.

5. குடும்ப நலவாழ்வு கல்வித் திட்டம் குறித்து விழிப்புணர்வை ஏற்படுத்தி தகவல்களை பரப்புவதற்கும், கல்வி, குடிநீர், ஊரக வளர்ச்சி போன்ற திட்டங்களைத் திறம்படச் செயல் படுத்துவதிலும் ஊராட்சி ஒன்றியங்களின் நடவடிக்கைகள் மேற்பார்வையிட்டு சேவைகளை ஒருங்கிணைக்கலாம்.

6.குழந்தைகள் தொழிலாளர்கள், பெண் சிசுக்கொலை ஆகிய சமூகக் கொடுமைகள் மீதான விவரங்களை ஊராட்சி ஒன்றியங்களிடமிருந்து திரட்டி, அதனை ஒருங்கிணைத்து திட்டமிடுவதற்கு பயன்படுத்தல்.

7.குழந்தைகள் நலம் பேண செயல்படுத்தப்படும் திட்டங்களின் நேரடி ஆய்வினை மேற்கொண்டு அறிவுரைகள் வழங்கல்.

8.பெண்களின் வருமானத்தை உயர்த்தும் பொருட்டு இயக்கப்படும் சுய வேலைவாய்ப்பு திட்டங்கள் மற்றும், தொழில் துவங்க தேவையான கடன் வசதிகளைப் பெறுவதில் உள்ள இடர்பாடுகளை அகற்றி தகுந்த பயனாளிகள் தேர்ந்தெடுப்பதிலும், செயல்படுத்துவதிலும் ஊராட்சி ஒன்றியங்களுக்கு மாவட்ட ஊராட்சிக்கு உதவலாம்.